

आकाशवाणी पणजी

17.01.2026 @ 7.20 pm

मुखेल खबर

- गोवा रान विकास महामंडळा वतीन आज सावन गोवा रान विविधता महोत्सव २०२६ सुरु जाता
- गोंय सरकार, कला आनी संस्कृती संचालनालयान 20 जानेवारी ते 29 जानेवारी 2026 मेरेन लोकोत्सव घडोवन हाडला
- पयले जागतिक चित्पावनी भाषा संमेलन फाल्या सकाळी ९ ते सांजे ६ मेरेन सर्वण, कुळण, सांखळी हांगा आयोजित केला.
- राज्य पांवड्यावेले विद्यार्थी विज्ञान मंथन शिबिर फाल्या १८ जानेवारीक कुजीरा डॉ. हेडगेवार उच्च माध्यमिक विद्यालयात जातलें.

गोवा रान विकास महामंडळा वतीन आज सावन गोवा रान विविधता महोत्सव २०२६ सुरु जाता. सांजे ५:३० वराचेर आर्ट पार्क-कांपाल, पणजी हांगा मुखेल मंत्री डॉ. प्रमोद सावंत मानाचे सोयरे केंद्रीय वीज आणि नवीन आणि अक्षय्य ऊर्जा राज्यमंत्री श्रीपाद नाईक रान, भलायकी शार आणि ग्राम नियोजन, विकास, बायला आणि बाल विकास मंत्री विश्वजीत पी. राणे पर्यटन, माहिती आणि तंत्रज्ञान मंत्री रोहन खंवटे, महसूल, मजूर आनी कोयर व्यवस्थापन मंत्री आतानासियो मोन्सेरात, कल्याण, कला आणि संस्कृती मंत्री, आदिवासी मंत्री रमेश तवडकर राज्यसभा खासदार सदानंद शेट तानावडे आणि गोवा रान विकास महामंडळ आणि आमदार डॉ. देविया राणे हांच्या उपस्थितीत जाले हे वेळार पणजी महापालिकेचे महापौर रोहित मोन्सेरात, मुख्य सचिव डॉ. व्ही. कंदवेलू, प्रधान मुख्य रान संवर्धक कमल दत्ता हजर आशील्ले.

गोंय सरकार, कला आनी संस्कृती संचालनालयान 20 जानेवारी ते 29 जानेवारी 2026 मेरेन लोकोत्सव घडोवन हाडला. ह्या वर्सुकी लोकोत्सव-2026 भारतभरांतल्या लोककला आनी हस्तकलेचो सोबीत मिश्रण सादर करतले अशी म्हायती कला संस्कृती मंत्री रमेश तवडकार हाणी दिली. ह्या वेळार दिग्दर्शक विवेक नायक हाजीर आशिल्ले. कला अकादमीच्या दर्या संगम हांगा हो महोत्सव आयोजित करतले. ह्या वेळार सुमार ५०० लोक कलाकार आपल्या राज्यांतले आनी महोत्सवांतले वेगवेगळे

लोकनाच आनी संगीतसादरकरतले. लोकोत्सव-२०२६त
गोंय, राजस्थान, गुजरात, आसाम, मणिपूर, हरियाणा, अस्तंत

बंगाल, उत्तराखंड, छत्तीसगढ, महाराष्ट्र, कर्नाटक, उत्तर प्रदेश, बिहार, ओडिशा, मध्य प्रदेश, सिक्किम, त्रिपुरा, जम्मू-काश्मीर, केरळ हांगाच्या लोककलाकारांक आनी कारागिरांक तांच्या लोककला सादर करपाक आमंत्रित केल्यात. ह्या महोत्सवांत सुमार 700 कारागिर आपले हस्तकलेचें प्रदर्शन करतले. गोंयचे 30 परस चड लोक पंगड घोडे मोडणी, जागोर, मुसळ, दीपनृत्य, गोफ, देखणी, मांडो अशे गोंयचे वेगवेगळे लोक नाच सादर करतले. कुणबी/दांडला खेळ, तालगडी, मोरुलो, वीरभद्र आणि धनगर हे वेगवेगळ्या दिसांनी सादर करतले. हेर राज्यांतले कलाकारय आपली प्रतिभा दाखयतले. उक्तावण सांजवेळा 6 वरांचेर जातलें. मुखेल सोयरे म्हूण मुख्यमंत्री डॉ. प्रमोद सावंत हाजीर आसतले.

राज्य पांवड्यावेले विद्यार्थी विज्ञान मंथन शिबिर फाल्या १८ जानेवारी दिसा कुजीरा डॉ. हेडगेवार उच्च माध्यमिक विद्यालयात जातलें. राष्ट्रीय दर्या विज्ञान संस्थेचे प्रधान वैज्ञानिक डॉ. सुशांत नायक हांच्या हस्तुकी ह्या शिबीराचे उक्तावण जातले. विद्यार्थी विज्ञान मंथन कार्यावळीचे अध्यक्ष प्रसाद रांगणेकर हांणी ह्या विशी चड म्हायती दिली.

चित्पावनी ही एक वैशिष्ट्यपूर्ण बोलीभाषा आसा. ताची जतनाय करपाचो यत्न गोयातले कांय चित्पावनी कुटुंब करतात ह्याच फाटभुयेर पयले जागतिक चित्पावनी भाषा संमेलन आयोजन केला. चित्पावनी भाषा संवर्धन संघ आनी चित्पावन ब्राह्मण संघ, गोमंतक हांच्या जोड पालवान आयोजित पयले जागतिक चित्पावनी भाषा संमेलन फाल्या सकाळी ९ ते सांजे ६ मेरेन श्री देवी योगेश्वरी देवस्थान सभागृह, सर्वण, कुळण, सांखळी हांगा आयोजित केला. मुखेल सोयरे मुख्यमंत्री दो. प्रमोद सावंत आसतले. मानाचे सोयरे म्हूण TJSB सहकारी बँक लिमिटेड, ठाणे चे .शरद नरहर गांगल आनी प्रमुख वक्ते भांडारकर ओरिएंटल रिसर्च इन्स्टिट्यूट पुणे आनी गोखले इन्स्टिट्यूट ऑफ पॉलिटिक्स अँड इकोनॉमिक्स, पुणेचे प्रा. डॉ. प्रदीप आपटे आसतले. ह्या कार्यावळीक व्हडा प्रमाणात हजर रावचे अशे आवाहन स्वागताध्यक्ष सुबोध फडके, संमेलनाध्यक्ष शरद गांगल, विनीत गाडगीळ आनी दिपक मराठे हाणी केला.

भारताक स्वावलंबी आणि विकसित राष्ट्र करपाक फुडली दोन दसका महत्वाची आसतली अशे उपराष्ट्रपती सी.पी. राधाकृष्णन यांनी म्हणला. या प्रवासात उत्तराखंडची विशेष भूमिका आसतली. अक्षय ऊर्जा, सेंद्रिय शेती, आयुष, पर्यटन, स्टार्टअप्स आणि कुशळताय विकासात राज्यांच्या प्रचंड क्षमतेर ताणी उजवाड घालो. मुख्यमंत्री पुष्कर सिंह धामी यांच्या फुडारपणाखाला उत्तराखंड विकासाची नवीन उंचाय गाठतले असो विश्वास उपराष्ट्रपतींनी व्यक्त केलो.

देहरादूनात जाल्या एका खाजगी कार्यक्रमात माध्यमांच्या भूमिके उलयताना उपराष्ट्रपती म्हणाले की, लोकशाहीचो चवथो स्तंभ म्हणून माध्यमांची भूमिका महत्वाची आसा. त्यांनी माध्यमांक सकारात्मक आणि विकासाभिमुख उपक्रमांक महत्त्व दिवपाचे आवाहन केले, जाका लागुन तरणाट्यांमदी सकारात्मक विचारसरणी मजबूत जावपाक मदत जातली आणि राष्ट्र उभारणीची भावना बळकट जातली.

हाज यात्रेची प्रक्रिया पूर्ण करपाची अंतिम मुदत या महिन्याच्या २५ तारखे मेरेन वाड्यल्या. अल्पसंख्याक व्यवहार मंत्रालयान स्पष्ट केला की या तारखे उपरांत कसलोच अतिरिक्त वेळ दिवचे ना. मंत्रालयान हाज यात्रेकरूंक त्यांचे हाज बुकिंग आणि हेर कागदपत्रा अंतिम करपाचे आवाहन केला. यात्रेकरूंक त्यांचे वैध पासपोर्ट त्यांच्या वेचलेल्या हाज ग्रुप ऑर्गनायझर वा संबंधित कार्यालयात जमा करपाक आणि नुसुक पोर्टलार त्यांची नोंदणी तपशील प्रविष्ट करपाचो सल्लो दिला .

राष्ट्रपती भवन (सर्किट वन) २१ ते २९ जानेवारी मजगती सर्वसामान्या खातीर बंद उरतले. राष्ट्रपती सचिवालय प्रमाण आगामी प्रजासत्ताक दिस परेड आणि बीटिंग रिट्रीट समारंभाक लागुन सर्वसामान्यांचो दौरा बंद उरतलो

भारतीय वेंचणूक आयोगान विशेश मतदार वळेरीं उजळणी संबंदीत दावें आनी आक्षेप सादर करपाक 19 जानेवारी 2026 मेरेन मुजत वाडयल्या. लोकांनी ह्या मुजत वाडिची नोंद घेवची.

गोंय विद्यापीठान गोंय राज्य रिसर्च फांऊडेशन पुरस्कृत "Testing the Synergistic Effects of Carbon-derived materials and Ferrite Fillers in Polymer Composites for Broadband Microwave Attenuation" ह्या विशया वयल्या प्रकल्पाचेर गोंय विद्यापीठाच्या रसायनशास्त्र विभागात काम करपाक एका प्रोजेक्ट स्टाफ पदांखातीर पात्र उमेदवारांकडल्यान अर्ज मागयल्यात.

देशांतल्या डॉल्फिनांचो दुसरो रेंजवाइड अदमास सरकारान आयज उत्तर प्रदेशांतल्या बिजनोरांतल्यान सुरू केला. प्रकल्प डॉल्फिन खाला दोन टप्प्यांनी सर्वेक्षण करतले अशी म्हायती पर्यावरण, रान आनी हवामान बदल मंत्रालयान दिल्या.

बेतालभाटी स्पोर्टिंग क्लबान दुसऱ्या फर्नांडो अब्रान्वेस यादस्तीक फुटबॉल सर्तीच्या उपांत्य फेरयेत पावल घालताना यजमान युनाइटेड क्लब ऑफ वेर्णा पंगडाचेर पेनल्टी शूट आऊटत ४-१ आड गोलानी जैत मेळयलें.

पणजी वेधशाळेन नोंद केल्या प्रमाण पणजेत कमाल तापमान ३२. डिग्री सेल्सिअस नोंद जाला तर किमान २२.३ डिग्री सेल्सिअस नोंद जाला. राज्यात वातावरण सुके आणि वताळ आसतले .काय प्रमाणात धुके पातळू येता.